



## **Achsah (The Woman who wanted more)- Joshua (15:13-19)**

നാല്പതു വർഷക്കാല മരുഭൂമി യാത്രയിൽ “ദൈവമായ യഹോവയോട് പൂർണ്ണമായി പറ്റിനിന്നതിന് നീ കാൽവച്ചദേശം നിനക്കും നിന്റെ മക്കൾക്കും എന്നേക്കും അവകാശമായിരിക്കും” എന്ന യഹോവയുടെ വാഗ്ദത്തം നേടി എടുത്ത വ്യക്തിയാണ് കാലേബ്. “യഹോവ എന്നോടുകൂടെ ഉണ്ടെങ്കിൽ” 85-ാം വയസ്സിലും തനിക്ക് അതിനുകഴിയും എന്ന പരിപൂർണ്ണ വിശ്വാസവും ധൈര്യവും കാലേബിനുണ്ടായിരുന്നു. അപ്പന്റെ വിശ്വാസവും ധൈര്യവും മക്കളിലേക്കും പകർന്നുകിട്ടും എന്നതിന്റെ

തെളിവാണു് അക്സയുടെ ജീവിതം.മകളുടെ ഭാവിയെപ്പറ്റി ചിന്തിക്കുന്ന അപ്പനെയും, പൂർണ്ണമായി അപ്പനെ അനുസരിക്കുന്ന മകളെയും പറ്റി ഒരു പഠനം നടത്തുന്നത് നല്ലതാണു്.

**1. അക്സയുടെ ഭർത്താവാദാകണം- പിതാവിന്റെ ചിന്തകൾ**

കിര്യത്തു്-സേഫെർ പിടിച്ചടക്കുന്ന ധീരൻ മാത്രം തന്റെ മകളെ കൊടുക്കും എന്നാണു് കാലേബു് തീരുമാനിച്ചതു്. ശത്രുവിനെ തകർത്തു് കടന്നുവരുന്ന ഒരു ജയാളിയുടെ തകരുണയും കൂട്ടാളിയുമായിരിക്കണം തന്റെ മകൾ എന്നവൻ കരുതിയുറച്ചിരുന്നു.

ഇവിടെ ശൗൽ എന്ന പിതാവിനെ ശ്രദ്ധിക്കുക. ഫെലിസ്ത്യമല്ലനെ കൊല്ലുന്നവനെ മഹാസമ്പന്നനാക്കുകയും തന്റെ മകളെ കൊടുക്കുകയും , അവന്റെ പിതൃഭവനത്തിനു് കരമൊഴിവു് യിസ്രായേലിൽ കൽപിച്ചു കൊടുക്കുകയും ചെയ്യും, എന്ന് പറഞ്ഞു. എന്നാൽ പിതാക്കൻമാരുടെ മനസ്സിലെ ചിന്തകളും , പെൺമകളുടെ സ്വഭാവവും തമ്മിൽ വ്യത്യാസമുണ്ടു്. ശത്രുവിനെ ഭയക്കാത്ത ധീരനെ കാലേബാഗ്രഹിച്ചപ്പോൾ, ദാവീദിനെ ശത്രുവായ ഗോല്യാത്തു് കൊന്നാലും തനിക്ക് കുഴപ്പമില്ല, ദാവീദു് ഗോല്യാത്തിനെ കൊന്നാൽ താൻ സുരക്ഷിതനാകും എന്ന ചിന്തയായിരുന്നു ശൗലിന്റെ മനസ്സിൽ.

രക്ഷകർത്താക്കളേ നിങ്ങൾ നിങ്ങളുടെ മക്കൾക്ക് പിശാചിന്റെ തന്ത്രങ്ങളെ തോല്പിക്കുവാൻ കഴിവുള്ള വചനമെന്ന വാൾ ഉപയോഗിപ്പാൻ കഴിവുള്ള തുണയെ ആണോ ആഗ്രഹിക്കുന്നതു്. പ്രിയ കുഞ്ഞുങ്ങളെ രക്ഷകർത്താക്കളെ പൂർണ്ണമായി അനുസരിക്കുക.

**2. ഭർത്തൃസമേതം പിതാവിനെ സന്ദർശിക്കണമെന്നാഗ്രഹിച്ച മകൾ**

പിതാവിനെ പൂർണ്ണമായി അനുസരിച്ച മകൾ, ഭർത്താവിന്റെ നാടായ തെക്കേദേശത്തേക്കാണ് പോയത്. അവിടെ എത്തിയപ്പോഴാണ് ഇത് വരൾച്ചയുള്ള ദേശം എന്ന് അവൾ മനസ്സിലാക്കിയത്. ഈ കുറവിനെപ്പറ്റി പിതാവിനെ അറിയിക്കുവാൻ ഒന്നിച്ച്

പിതൃസന്നിധിയിൽ പോകുവാൻ ഒത്നിയേലിനോട് അവൾ അനുവാദം ചോദിച്ചു.

പിതൃസന്നിധിയിൽ പോയി ഒന്നും ചോദിക്കേണ്ട ഉള്ളതുമതി എന്ന ചിന്തയാണ് പലർക്കും.

ലോകപിതാവിനോട് ചോദിക്കാവുന്നതെല്ലാം ചോദിക്കും, സ്വർഗ്ഗീയ

പിതാവിന്റെ അടുക്കൽ എത്തുവാൻ മടിക്കുന്നവരാണ് അധികവും പിതാവിനെ ഭാര്യ അറിഞ്ഞാൽ ആ സ്വർഗ്ഗീയ അപ്പന്റെ അടുക്കലേക്ക് ഭർത്താവിനെ നിർബന്ധിച്ച് കൊണ്ടുപോകണം.

**3.എന്ത് ചോദിക്കണമെന്ന് മുൻകൂട്ടി നിശ്ചയിക്കണം.**

തന്റെ പിതാവിനോട് വയൽ ചോദിക്കണമെന്ന് ഒത്നിയേലിനോട് അവൾ ആവശ്യപ്പെട്ടിരുന്നു. തെക്കേദേശത്തിന്റെ



അവസ്ഥയെപ്പറ്റിയും പറയുവാൻ ഹൃദയത്തിലവൾ നിരൂപിച്ചിരുന്നു. “ദൈവമോ നിങ്ങളുടെ ഹൃദയം അറിയുന്നു.” എന്ന് ലൂക്കോസ് (16:15) ൽ കാണുന്നു.

നിങ്ങളുടെ ആവശ്യങ്ങൾ വ്യക്തമായി പിതാവിനെ അറിയിക്കുക. ഹൃദയ നിരൂപണങ്ങളെ അവൻ അറിയുന്ന പിതാവെങ്കിലും നാം പറയുവാൻ അവൻ ആഗ്രഹിക്കുന്നു. ചോദിക്കുമ്പോൾ ആ കാര്യത്തെപ്പറ്റി ഒരു വ്യക്തത ചോദിക്കുന്ന നമുക്കും ഉണ്ടായിരിക്കണം.

**4. അപ്പനോടുള്ള സ്നേഹം ഭയത്തെ പുറത്താക്കുന്നു.**

“തികഞ്ഞ സ്നേഹം ഭയത്തെ പുറത്താക്കുന്നു”

-1 യോഹ:(4:18)

അക്സാ പിതാവിനോട് തന്റെ ആവശ്യം ചോദിക്കുവാൻ ഭയപ്പെട്ടിരുന്നില്ല കാരണം ജനിച്ച നാഴിക മുതൽ ഭർത്തൃഗൃഹത്തിലേക്ക് പോകുംവരെ പിതാവിനെ അനുസരിച്ചും , ബഹുമാനിച്ചും ആണ് അവൾ ജീവിച്ചത്. കൂടാതെ അദ്ദേഹം തനിക്ക് അപരിചിതനുമല്ല. തന്റെ സ്വന്തം അപ്പനത്രെ. പിതൃപുത്രി ബന്ധത്തിന്റെ ദൃഢത ഇവിടെ കാണാം.

സ്വർഗ്ഗീയ പിതാവ് നിന്റെ അപ്പനെന്ന് ഹൃദയത്തിലുണ്ടെങ്കിൽ ഒന്നും ചോദിക്കുവാൻ ഭയപ്പെടേണ്ട. ചോദിക്കുന്നതിലും നിനയ്ക്കുന്നതിലും അത്യന്തം പരമായി തരുന്ന സ്വർഗ്ഗീയ അപ്പനോട് താഴ്മയോടെ , നിഗളമനോഭാവം ഇല്ലാതെ അക്സയെ ഷോലെ ചോദിക്കുക.

## 5. വരൾച്ച ഏല്ക്കാതിരിപ്പാൻ നീരുറവ പ്രാപിച്ചവൾ

സ്നേഹനിധിയായ പിതാവിനോട് ഭർത്തുഭേദത്തെ വരൾച്ചയെപ്പറ്റി പറയാതെ തന്നെ, ഹൃദയ വാഞ്ചി ഗ്രഹിച്ച പിതാവ് മലയിലും താഴ്വരയിലും നീരുറവകളെ കൊടുത്തു. ‘ഒരു ഉറവ’ ചോദിച്ചവൾക്ക് ഇരട്ടി അനുഗ്രഹം നൽകിയ പിതാവത്രേ കാലേബ്.

ഇതുപോലെ നമ്മുടെ സ്വർഗ്ഗീയ പിതാവിനോട്, ആത്മീയ വരൾച്ചഏശാത്തവരായിരിപ്പാനും, ആത്മഹലംപുറപ്പെടുവിക്കുന്നവരായിരിപ്പാനും, ഒരാത്മമാരിയുടെ ഉറവ നമുക്കും ചോദിക്കാം. സീയോൻ പർവ്വതത്തിലെ ആത്മീയ ഉറവ തുറന്നു തരുന്നതോടൊപ്പം താഴ്വരയിലെ ഉറവയും (ഭൗമിക നന്മകളുടെ ഉറവയും) അവൻ നമുക്കായി തുറക്കും. ഈ പിതാവിന്റെ അടുക്കലേത്താൻ വഴി അറിയുവാൻ പാടില്ലാത്തവരെ സഹായിക്കുക. നിങ്ങൾ അറിഞ്ഞ ദൈവത്തെ അവരും അറിയട്ടെ. ‘2015’ തീരാനിരിക്കഴിഞ്ഞു ഇനിയെങ്കിലും പഴയതിനെ ഉപേക്ഷിച്ച് ആത്മീയ ഉറവയുടെ ഒഴുക്ക് ആഗ്രഹിക്കുക. ദൈവം നിങ്ങളെ അനുഗ്രഹിക്കട്ടെ.

**Santhamma Varghese**

Website: [www.biblestudy.co.in](http://www.biblestudy.co.in)

Email: [biblestudy.co.in@gmail.com](mailto:biblestudy.co.in@gmail.com)

Facebook: <https://www.facebook.com/biblestudyind>